



चिड़ियाघर में क्रिकेट

प्रस्तुतकर्ता बुक बॉक्स

आर्वी चिड़िया घर में घूमते हुए कुछ अजीब आवाजें सुनता है। वह चकित होकर ऊपर की ओर देखता है। वहां कुछ बन्दर रेडियो सुन रहे होते हैं! वह अपनी हैरानी छिपा नहीं पाता, और बंदरों के पास जाकर उनसे पूछता है, “क्या आप ‘क्रिकेट कमेंट्री’ सुन रहे हैं?” “हाँ नादान बच्चे। क्या तुम्हें पता नहीं की सारे जानवर क्रिकेट पसंद करते हैं?” बन्दर खों खों करते हुए कहते हैं।

खुश होकर आर्वी अपनी गेंद हवा में बहुत ऊपर उछाल देता है। गेंद को एक हाथी पकड़ लेता है। “हम खूब सारे रन बनायेंगे और खूब सारे विकेट लेंगे। जीत श्रीलंका की ही होगी!” यह कहते हुए हाथी चिंघाड़ मारता है। एक ‘रॉयल बंगाल टाइगर’ बाड़े के ऊपर छलांग भरता है और हाथी से गेंद झपट लेता है। वह अपने पंजे से गेंद को मारता है और गेंद हवा में बहुत ऊंची उड़ जाती है। “हो ही नहीं सकता, हमारी बल्लेबाजी सबको पीट देगी। भारत ज़रूर जीतेगा!” बाघ जोर से गुर्राता है।

शेर फटाफट पिरामिड बनाते हैं और गेंद लपक लेते हैं। “हमारी ताकत है हमारी एकता। इंग्लैंड की जीत पक्की है!” यह कहते हुए शेर दहाड़ते हैं। तभी कुछ कीवी शेर के पंजों के नीचे की मिट्टी खोद देते हैं। जिसकी वजह से पिरामिड गिर जाता है। “हम किसी से कम नहीं, हमारे पास चतुराई है। न्यूज़ीलैंड की विजय होगी!” यह कहते हुए कीवी चहचहाते हैं।





फिर पहाड़ी बकरियां आगे आती हैं। “हम भी देखेंगे हमारे गेंदबाजों की ‘स्पिन’ और रफ़्तार कौन झेल पायेगा? हम सब के विकेट चटका कर कप अपने नाम कर लेंगे। जीत पाकिस्तान की होगी!” यह कहते हुए बकरियां मिमियाती हैं। “नहीं यह कप हमारा है! हम दौड़ दौड़ के सरपट रन बनालेंगे। और कप ले के रफूचक्कर हो जायेंगे। जीतेगा तो साउथ अफ्रीका!” जोश में भरे हिरन कहते हैं।

इस हल्ले गुल्ले से कंगारू जाग जाते हैं। “एक लम्बी छलांग लगानी है बस, और हम सीधे कप के पास होंगे। दोस्तो ऑस्ट्रेलिया ही जीतेगा!” दबी हंसी के साथ कंगारू कहते हैं।

सारे जानवर आर्वी को घेर लेते हैं, “तुम किस टीम के साथ हो? तुम्हारे हिसाब से कौन जीतेगा, आर्वी?” इस से पहले कि आर्वी कोई जवाब सोच पाता... “जागो आर्वी, जागो! हम तुम्हारे लिए तोहफा लाये हैं!” आर्वी अंगड़ाई लेकर जागता है और देखता है कि उसके मम्मी-पापा मुस्कुरा रहे हैं। और फिर उसे जो सुनाई देता है वह किसी सपने से कम नहीं “आर्वी हमारे पास ‘वर्ल्ड कप फाइनल्स’ देखने के टिकट हैं।” अब, बताओ तुम्हारे हिसाब से कौन सी टीम जीतेगी?

समाप्त

© BookBox. All Rights Reserved.
www.bookbox.com

Click below to follow us:



You Tube

facebook

